

## पंजीकरण (रजिस्ट्रेशन)

### प्रक्रिया

पैन के ऑनलाइन सत्यापन की सुविधा प्राप्त करने की इच्छुक संस्थाओं को एनएसडीएल के पास पंजीकरण (रजिस्ट्रेशन) कराना होता है. इसके लिए संस्था को एनएसडीएल को निम्नलिखित दस्तावेज भेजने चाहिए :

- निबंधनों एवं शर्तों की हस्ताक्षरित प्रति संस्था के पत्रशीर्ष पर दी जाए,
- लागू शुल्क के लिए डिमांड ड्राफ्ट / चेक (वसूली के अधीन),
- प्राधिकरण पत्र

रजिस्ट्रेशन के लिए निम्नलिखित विवरण दिये जाने चाहिए :

- संगठनात्मक विवरण (संस्था का नाम, संस्था का टैन / पैन, संस्था की श्रेणी, उत्तरदायी व्यक्ति के विवरण, संपर्क विवरण (पता, टेलीफोन नंबर, ई-मेल).
- भुगतान विवरण (राशि, भुगतान का ढंग, प्रपत्र संख्या)
- डिजिटल हस्ताक्षर प्रमाणपत्र (डीएससी) विवरण (प्रमाणकर्ता प्राधिकारी का नाम, डीएससी की श्रेणी, डीएससी क्रम संख्या)
- डीएससी संगठन के नाम में होना चाहिए . संस्था द्वारा अपने पत्रशीर्ष पर एक प्राधिकरण पत्र एनएसडीएल को दिया जाना चाहिए.
- डीएससी एक ऐसे विशिष्ट व्यक्ति के लिए पंजीकृत किया जाएगा जिसे संस्था द्वारा प्राधिकृत किया गया है.

### भुगतान विवरण

- संस्था को सेवा प्राप्त करने के लिए मूल शुल्क के रूप में प्रति यूजर आईडी रु.12,000 (वार्षिक) की राशि अग्रिम रूप में अदा करनी होगी.
- फाइल आधारित सामूहिक पूछताछ के लिए, अपलोड की गई प्रति फाइल, जिसमें अधिकतम 200 पैन हो सकते हैं, रु.75 अतिरिक्त प्रभार लगेगा.
- सॉफ्टवेयर आधारित पैन सत्यापन के लिए रु.1,000 के मूल प्रभार के अलावा प्रति पैन 37.5 पैसे प्रभार लगेगा.
- फाइल आधारित या सॉफ्टवेयर आधारित सत्यापन सुविधा का उपयोग करने की इच्छुक संस्थाओं को रु.5000 की राशि अग्रिम रूप में अदा करनी होगी जिसके समाप्त होने पर पुनःपूर्ति करनी होगी.
- सेवा कर (वर्तमान में 12.36%) सभी प्रभारों पर लागू होगा.
- भुगतान या तो डिमांड ड्राफ्ट या चेक द्वारा किया जा सकता है.
- डिमांड ड्राफ्ट / चेक 'एनएसडीएल- टिन ' के पक्ष में आहरित होना चाहिए.

- डिमांड ड्राफ्ट / चेक के पीछे संस्था का नाम लिखा जाना चाहिए.
- डिमांड ड्राफ्ट मुंबई में देय होना चाहिए (एनएसडीएल को भेजने के लिए)
- चेक के द्वारा भुगतान करने वाली संस्थाएं देश भर में (दाहेज को छोड़कर) एचडीएफसी बैंक की किसी भी शाखा में स्थानीय चेक (किसी भी बैंक पर आहरित) जमा करेंगी. संस्था जमा पर्ची पर टैन एनएसडीएल लिखेगी.  
एचडीएफसी बैंक की शाखाओं की सूची
- संगठन भुगतान के उचित ढंग का चयन करेगा और रजिस्ट्रेशन के दौरान संबंधित विवरण भरेगा.
- डिमांड ड्राफ्ट / चेक के पीछे टैन / पैन लिखें.

दस्तावेज एनएसडीएल को निम्नलिखित पते पर भेजे जाने चाहिए :

टिन कक्ष

**नेशनल सिव्योरिटीज डिपॉजिटरी लिमिटेड**

तीसरी मंजिल, सफॉयर चैम्बर्स,  
बानेर टेलीफोन एक्सचेंज के पास,  
बानेर, पुणे - 411 045

लिफाफे पर 'ऑनलाइन पैन सत्यापन हेतु रजिस्ट्रेशन' लिखा जाए.